

மதம் - ஜாதியின் பெயரால் பாசிச பா.ஜ.க. பரப்பும் அவதூறுகளை முறியடிப்போம்!

# இந்தியாவைக் காப்பாற்ற 'இந்தியா' கூட்டணியை வெற்றிபெறச் செய்வோம்!

கழக அயலக அணியின் முத்தமிழறிஞர் கலைஞர் நூற்றாண்டு கருத்தரங்கம் -

மாவட்ட - பன்னாட்டு நிர்வாகிகள் ஆலோசனைக் கூட்டத்தில் அமைச்சர் உதயநிதி ஸ்டாலின் உரை!

சென்னை, ஜன. 11-

மதத்தின் பெயரால் - ஜாதியின் பெயரால் பாசிச பா.ஜ.க. பரப்பும் அவதூறுகளை முறியடிப்போம்! என்றும், இந்தியாவை காப்பாற்ற 'இந்தியா' கூட்டணியை வெற்றிபெறச் செய்வோம்! என்றும் கழக அயலக அணியின் முத்தமிழறிஞர் கலைஞர் நூற்றாண்டு கருத்தரங்கம் மற்றும் மாவட்ட - பன்னாட்டு நிர்வாகிகள் ஆலோசனைக் கூட்டத்தில் உரையாற்றுகையில் அமைச்சர் உதயநிதி ஸ்டாலின் குறிப்பிட்டார்.

கழக அயலக அணி சார்பில், முத்தமிழறிஞர் தலைவர் கலைஞர் நூற்றாண்டு கருத்தரங்கம் மற்றும் மாவட்ட - பன்னாட்டு நிர்வாகிகள் ஆலோசனைக் கூட்டம் நேற்று சென்னை, ராய்பேட்டை ஓ.பி.எம்.சி.ஏ அரங்கில் நடைபெற்றது.

இதில் கழக இளைஞர் அணிச் செயலாளர், இளைஞர் நலன் மற்றும் விளையாட்டு மேம்பாட்டுத்துறை அமைச்சர் உதயநிதி ஸ்டாலின் அவர்கள் கலந்துகொண்டு சிறப்புரை ஆற்றினார்.

அப்போது அவர் பேசியதாவது :

"கழகத்தின் அயலக அணி கூட்டத்தில் பாங்கேற்று, உங்களை சந்திப்பதில் மிகுந்த மகிழ்ச்சி அடைகின்றேன். தமிழினத் தலைவர் கலைஞரின் நூற்றாண்டில் இந்த நிகழ்ச்சி நடப்பது நமக்கு பெருமை. இந்த நிகழ்ச்சிகளை அமையுபிதழை உங்களுடைய செயலாளரும் நிர்வாகிகளும் கொடுத்தார்கள். அதோடு ஒரு நினைவுப் பரிசையும் அளித்தார்கள்.

அழைப்பிதழுடன் இதையும் கொடுக்கின்றோம் என்று சொன்னார்கள். என்னவென்று பார்த்தால், ஒரு பெரிய டிராவல் பேக். அயலக அணி என்பதால், டிராவல் பண்ணுவதற்குப் பேக்கையும் சேர்த்து கொடுக்கிறீர்களா? எடுத்துப் போவதற்கு டிரஸ் வைத்தும் கொடுப்பீர்களா? என்று கேட்டேன். 'ஆமாம் தலைவரே, அதுவும் உள்ளே இருக்கிறது. புதுச் சட்டை, துணி, காலண்டர் எல்லாம் வைத்திருந்தார்கள்.

அதன்பிறகு அவர்களிடம் கேட்டேன். ஊருக்குப் போனால் காசு எடுத்துக் கொண்டு போக மாட்டோமா, மாநாட்டு நிதி கொடுக்கலாம் அல்லவா? என்று கேட்டேன். உங்கள் செயலாளர் கண்டிப்பாகக் கொடுத்து விடுகிறேன் என்று சொன்னார். இப்போது வரைக்கும் கொடுக்கவில்லை. அது உங்களுடைய இஷ்டம் உங்களுடைய வசதி விபர மேடை எல்லாம் பிரமாண்டமாக அமைத்திருக்கிறீர்கள். இதுவே கிட்டத்தட்ட ஒரு மாநாடு மாதிரி நடந்து கொண்டிருக்கிறது. எனவே, உங்கள் வசதியைப் பொறுத்து, மாநாட்டின் நிதியைக் கொடுக்கலாம்.

**கலைஞர் நின்று வென்ற தொகுதி!**

இன்னொரு சிறப்பு என்னவென்றால், இந்த நிகழ்ச்சி நடக்கின்ற இடம் நம்முடைய சேப்பாக்கம் திருவல்லிக்கேணி தொகுதி. நான் சட்டமன்ற உறுப்பினராக இருப்பதால் சொல்லவில்லை. முத்தமிழறிஞர் கலைஞர் அவர்கள் இரண்டு முறை இந்தச் சேப்பாக்கம்-திருவல்லிக்கேணி தொகுதியில் சட்டமன்ற உறுப்பினர். எனவே நீங்கள் எவ்வளவுதான் நிகழ்ச்சி நடத்தினாலும் உலகெங்கிலும் தி.மு.க என்றாலும் கடைசியாக இந்தச் சேப்பாக்கம்-திருவல்லிக்கேணி தொகுதிக்குத் தான் வந்தாக வேண்டும். கலைஞர் நின்று வென்ற தொகுதி.

தமிழ்நாட்டு மக்கள் மட்டுமல்ல, உலகம் எங்கும் வாழ்கின்ற தமிழர்கள் உயர வேண்டும் என்று தன்னுடைய வாழ்நாள் முழுவதும் உழைத்தவர்தான் நம்முடைய முத்தமிழறிஞர் கலைஞர் அவர்கள். கலைஞர் அவர்களின் அந்த உணர்வுக்கு உயிர் கொடுக்கும் வகையில்தான் நம்முடைய கழகம் அயலக அணியை நம்முடைய முதலமைச்சர் கழகத் தலைவர் அவர்கள் ஜனவரி 2021 ஆம் ஆண்டு தொடங்கி வைத்தார்.

எனவே இது ஒரு ஆலோசனை கூட்டம் மட்டுமல்ல. இது ஒரு பிறந்தநாள் விழா கூட்டம். உங்களுடைய அணிக்கு இது முன்றாவது பிறந்தநாள். ஒரு சில குழந்தைகள்தான் வளர்ந்த மனிதர்களபோல பல்வேறு சாதனைகள் செய்கிறார்கள் என்று நாம் தலைவர்களிடமிடில் ஆச்சரியத்தோடு பாப்போம். அது மாதிரிதான் நம்முடைய அயலக அணியும் புன்று வயது குழந்தையாக இருந்தாலும், இந்த அணி பெய்கின்ற மக்கள் பணிகள் மகத்தானவை. போற்று தலுக்குரியவை.

நான் பொறுப்பு வகிக்கின்ற இளைஞர் அணிக்கும் இந்த அயலக அணிக்கும் ஒரு ஒற்றுமை உண்டு. நம்முடைய சகோதரர் மனுராஜ் சொன்னார். தி.மு.க ஆரம்பித்த முதல் அணி இளைஞர் அணி தி.மு.க ஆரம்பித்த கடைசி அணி அயலக அணி என்று.

இந்திய ஒன்றியத்திலே ஒரு மாநிலத்தில் ஒரு மாநிலக் கட்சி இளைஞர் அணி என்று ஆரம்பித்தது என்றால், அது நம்முடைய திராவிட முன்னேற்றக் கழகம்தான். 1980 ஆம் ஆண்டு ஆரம்பிக்கப்பட்டது. இளைஞர் அணி. அதேபோல இந்தியாவிலேயே ஒரு மாநிலக் கட்சி முதன் முதலில் அயலக அணி ஆரம்பித்திருக்கிறது என்றால், அதுவும் நம்முடைய திராவிட முன்னேற்றக் கழகம்தான். இன்னொரு பொருத்தம் இரண்டையுமே ஆரம்பித்தது நம்முடைய தலைவர் அவர்கள்தான். இது ஒரு வசதியான அணி. ஏன், சொல்கிறேன் என்று தெரியும் என்று நினைக்கிறேன். அணிகளிலேயே அதிகமான எம்.பி.க்கள் கொண்டது இந்த அயலக அணி தான். சகோதரர் அப்துல்லா, சகோதரர் செந்தில், சகோதரர் கலாநிதி வீராசாமி என்று மிகப்பெரிய



ஒரு பட்டியல் இருக்கிறது. ஆனால் சகோதரர் தனுஷ் குமார், சகோதரர் அண்ணாதுரை என எங்கள் இளைஞர் அணிக்குக் கூட இரண்டு எம்.பி.க்கள்தான் இருக்கிறார்கள்.

பொதுவாக, ஒன்றிய அரசுக்கு வெளியுறவுத் துறை இருக்கும். அதேபோல், நம்முடைய திராவிட மாதல் அரசுக்குக் கூட அயலகத் தமிழர் நலத் துறை இருக்கிறது. அதை நிறுவியதும் நம்முடைய முத்தமிழறிஞர் கலைஞரின் ஆட்சியில் தான். தி.மு.க ஆட்சியில்தான்.

**கழக வெளியுறவுத் துறை அயலக அணி!**

இப்போது நம்முடைய கழகத்தினுடைய வெளியுறவுத் துறையாக அயலக அணி சிறப்பாகச் செயல்பட்டுக் கொண்டிருக்கிறது. பல நாடுகளில் தமிழ்நாட்டைச் சேர்ந்தவர்கள் ஏதாவது பிரச்சனை என்றால், தூதரகங்களுக்கு போகிறார்களோ இல்லையோ முதலில் கழகத்தின் அயலக அணியைத்தான் முதலில் தொடர்பு கொண்டு கோரிக்கைகளை வைக்கிறார்கள்.

இந்த அணி உருவாக்கப்பட்ட முக்கிய நோக்கம், உலகம் முழுக்க இருக்கின்ற தமிழ் மக்களுக்குப் பக்கபலமாக இருக்க வேண்டும். அவங்களுக்குத் தேவையான அனைத்து உதவிகளையும் உடனே செய்து தரவேண்டும் என்ற ஒரே நோக்கம்தான். கழகத் தலைவர் நம்முடைய முதலமைச்சரின் எண்ணத்தின்படி தமிழ்நாட்டு மக்களுக்கு உலகத்தின் எந்த மூலையில் என்ன பாதிப்பு என்றாலும், முதலில் சென்று நிற்பு நம்முடைய அயலக அணிதான். அதற்குப் பல உதாரணங்கள் இருக்கின்றன.

கட்சி, ஜாதி, மதம், மொழி, இனம் என எந்தப் பாகுபாடும் இல்லாமல், தமிழ்நாட்டு மக்கள் என்ற அடிப்படையில் வெளிநாட்டில் வசிக்கக் கூடிய தமிழர்களுக்குக் கழக அயலக அணி பல்வேறு உதவிகளைச் செய்து வருகின்றது. தமிழர்கள் பண்டைக் காலத்திலிருந்தே உலகம் முழுக்கப் பயணம் செய்து வாழ்ந்தார்கள். இன்னும் குறிப்பிட்டுச் சொல்ல வேண்டும் என்றால், கடந்த 25 வகுடங்களில் நம்முடைய தமிழர்கள் பணி செய்வதற்காகவும், வேலைக்காகவும், படிக்கவும் இப்போது வெளிநாடுகளில் அதிகமாக பயணம் செய்து கொண்டிருக்கிறார்கள்.

அதற்குக் காரணமும் நம்முடைய கலைஞர் அவர்கள்தான். உயரகல்வியும், தகவல் தொழில் நுட்பத் துறையும் கலைஞர் அவர்கள் ஏற்படுத்திய அந்தச் சாதனைகளை, கொண்டு வந்த திட்டங்கள் தான். முத்தமிழறிஞர் கலைஞர் அவர்கள்தான் தமிழ்நாட்டு முழுமையும் ஏராளமான தொழில்நுட்பக் கல்லூரிகளைத் திறந்தார்கள். நாட்டிலேயே முதன்முறையாக 1997 ஆம் ஆண்டு ஜி.டிபாலிசி தகவல் தொழில்நுட்ப கொள்கையை உருவாக்கினார்கள்.

**வெளிநாடுகளில் தமிழர்கள் பணி செய்ய வாய்ப்பு!**

டைட் பார்க்கை சென்னைக்குக் கொண்டு வந்து, பல பன்னாட்டு நிறுவனங்களைத் தட்டி நடத்தி கொண்டு வந்தார்கள். இந்த எல்லாம் போஷ்தான் தமிழ்நாட்டைச் சேர்ந்த பலர் இப்போது வெளிநாடுகளுக்குச் சென்று அங்கு தங்கி மேற்படிப்பதைத் தொடரவும் பணி வாய்ப்புக்ள் பெறவும் காரணமாக அமைந்தது.

தி.மு.க அரசை நாம் ஏன் 'திராவிட மாதல் அரசு' என்று சொல்கிறோம் என்பதற்கு, இது மிக முக்கியக் காரணம். நாம் படித்தோம் நல்ல வேலையில் போய்ச் சேர்ந்தோம். இனிமேல் நாம் வாழ்க்கை நம்ம குடும்பம் என்று இல்லாமல் இந்த வாய்ப்புக்கு திராவிட இயக்கம்தான் காரணம் என்பதை உணர்ந்து, நம்முடைய அயலக அணியில் இணைத்துக்கொண்டு பணி யாற்றி வருகின்ற உங்களுடைய எல்லாம் எவ்வளவு பாராட்டினாலும் போதுமானது அல்ல.

இன்றைக்கு நம்முடைய கழக அயலக அணி 37 நாடுகளில் அமைப்புகளை உருவாக்கி இருக்கிறது. துவங்கிய 3 வருடத்தில் 37 நாடுகளில் அமைப்புகளை உருவாக்கியிருக்கிறது என்றால், மிகப்பெரிய ஒரு சாதனை இது. இன்னும் அனைத்து நாடுகளிலும் பெருக வேண்டும்.

கடந்த ஆண்டு நம்முடைய முதலமைச்சர் அவர்கள் முதலீடுகள் ஈர்ப்புத்தகாக வெளிநாடுகளில் சுற்றுப்பயணம் செய்த போது நம்முடைய அயலக அணி தமிழர்கள் தி.மு.கவின் மீது வைத்திருந்த, முதலமைச்சரிடம் நீங்கள் காட்டிய பாசத்தின் மூலம் தெரிந்து கொண்டோம்.

குக்கிராமங்கள் முதல் தலைமுறையாகப் படித்துப் பட்டம் பெற்று இன்று வெளிநாடுகளில் நல்ல வேலையில் அமரக்கூடிய வாய்ப்பினை ஒடுக்கப் பட்ட, பிற்படுத்தப்பட்ட மக்களுக்கு உருவாக்கிக் கொடுத்தது, நம்முடைய திராவிட முன்னேற்றக் கழக அரசு, ஆனால், வெளிநாடுகளில் இருக்கக் கூடிய ஒரு சில தமிழர்களின் மத்தியில், திராவிட இயக்கம் பற்றிய தவறான கருத்துக்களைத் திட்டமிட்டு பரப்புகின்றனர். அந்தப் பொய்ப் பிரச்சாரங்கள் பற்றி என்னை விட உங்களுக்குத் தெரியும், களத்தில் இருப்பது நீங்கள். அந்த அவதூறுகளுக்கு எல்லாம் உடனடியாகப் பதிலடி கொடுத்து நமது நியாயங்களை எடுத்துச் சொல்ல வேண்டியது உங்களுக்குள் கூடுதலான ஒரு கடமை. 37 நாடுகளில் இருக்கக்கூடிய நம்முடைய அயலக அணியின் அமைப்பு பற்றித் தெரிந்து அனைத்து நாடுகளுக்கும் செல்ல வேண்டும். அனைத்து நாடுகளிலும் அயலக அணியை நாம் பலப்படுத்த வேண்டும்.

**சிவா எம்.பி. தலைமையில்**

**மீட்டிப் குழு அமைப்பு!**

உக்கரைன், ஷேயா போர் மூண்டபோது அதில் உள்ள நம்முடைய தமிழ்நாட்டு மாணவர்களை மீட்க, கழக அரசு பல்வேறு நடவடிக்கைகளை எடுத்தது. நம்முடைய நாடாளுமன்ற உறுப்பினர் திருச்சி சிவா அவர்களின் தலைமையில், ஒரு குழுவை நம்முடைய முதலமைச்சர் அவர்கள் அமைத்தார்கள்.

அந்தக் குழு டெல்லியிலேயே முகாமிட்டிருந்தது. மீட்டிப் பணிகளை உறுதி செய்தது. அந்தப் பணிகளில் அயலக அணிகளின் பாங்களிப்பு மிக மிக முக்கியமானது. அதுமட்டுமல்ல மத்தியத் தமிழர் பாலஸ்தீன போரின்போது தமிழ்நாட்டு மாணவர்களை மீட்டு வரும் பணியை நம்முடைய கழக அரசு மேற்கொண்டது. அயலகத் தமிழர்களுக்குத் தமிழ்நாட்டு அரசு இந்த அளவுக்கு அக்கறையுடன் செயல்பட்டு வருகின்றது. இதுபோன்ற நம்முடைய அரசின் செயல்பாடுகளையும் நமது இயக்கத்தின் கொள்கைகளையும் வெளிநாட்டில் வசிக்கக்கூடிய மக்களுக்கு நீங்கள் தான் எடுத்துச் சொல்ல வேண்டும். வெளிநாடுகளில் வசிக்கக்கூடியவர்கள் குறிப்பாக, இளைஞர்கள் சமூக வலைத்தளங்களின் மூலம்தான் நம் தமிழ்நாட்டின் அரசியலை தெரிந்து கொள்கிறார்கள். சமூக ஊடகங்களில் திராவிடத்திற்கு எதிரான கருத்துக்களைச் சங்கீகன் தொடர்ந்து பரப்பிக் கொண்டு வருகிறார்கள்.

பாசிச பா.ஜ.க பெயரளவில் மட்டும் இது போன்ற அவதூறுகளைப் பரப்புவது கிடையாது. மத்தியத் பெயரளும், ஜாதியின் பெயரளும், அவ்வளவு ஏன், தமிழின அடையாளத்தின் பெயராலும் கூட திராவிடத்தின் மீது அவதூறுகளைப் பரப்பிக் கொண்டு வருகிறார்கள். அவர்கள் எத்தனை முகமூடிகளைப் போட்டுக்கொண்டு வந்தாலும், அதையெல்லாம் முறியடிக்க, நமக்கு முகமூடிகள் தேவையில்லை.

தந்தை பெரியாருடைய முகம் போதும், பேரறிஞர் அண்ணாவின் எழுத்துக்கள் போதும், முத்தமிழறிஞர் கலைஞரின் பேச்சுகள் போதும், தகவல் தொழில்நுட்பம் வளர்ந்து இருக்கக்கூடிய காலம். அதிகமாக இருக்கக்கூடிய காலம் இது. இந்த நவீன காலத்தில், நீங்கள் எல்லாம் வெளிநாடுகளில் வாழ்ந்தாலும், நாம் எல்லோரும் அடிக்கடி கலந்துகொள்கின்ற வாய்ப்பை நமக்கு இப்போது இந்த இணையதளம் கொடுத்திருக்கின்றது. இது போன்ற வாய்ப்புகளை அடிக்கடி பயன்படுத்திக் கருத்தரங்கத்தை நடத்துங்கள் கலந்துகொள்வதால் கூட்டங்களை நடத்துங்கள். அப்பொழுதுதான் நம் மீது எங்கே அவதூறு கிளம்பினாலும் அவற்றை அங்கேயே நம்மால் முறியடிக்க முடியும். திராவிட இயக்கம் பற்றி நிறைய நூல்கள் வருகின்றன இப்பொழுது சமீபத்தில், இளைஞர் அணியின் சார்பில், முத்தமிழறிஞர் பதிப்பகத்தின் வாயிலாக ஒன்பது புத்தகங்களை வெளியிட்டுருக்கிறோம். அவற்றை எல்லாம் வாங்கிப் படியுங்கள். அவற்றை நீங்கள் வசிக்கக்கூடிய நாடுகளில் உள்ள பெரிய பெரிய பல்கலைக்கழகங்களுக்கு பரிசாகக் கொடுங்கள். அப்போதுதான் நம்முடைய திராவிட இயக்கம் பற்றி அந்தப் பல்கலைக்கழகங்களில் ஒரு பேசு பொருளாக இருக்கும் அதைப்பற்றி விவாதிப்பார்கள். அதைப் பற்றிப் பேசுவார்கள்.

**வெளிநாடுவாழ் தமிழர்களுக்கு**

**கழக அயலக அணி உதவி!**

நம் ஊரில் இருந்து இப்பொழுது பல பேர் வெளி

நாடுகளுக்குத் தொழிலாளர்களாகவும் செல்கிறார்கள். அங்கு இருக்கக்கூடிய தொழிலாளர்கள் சட்டங்கள் குடியரிமை விதிமுறைகள் பற்றிப் போதுமான விழிப்புணர்வு இப்போது இல்லை. சில நேரங்களில் வெளிநாடுகளில் உள்ள நிறுவனங்கள் ஏமாற்றும் பொழுது அவர்களுடைய ஒற்றை நம்பிக்கையாக நம்முடைய அயலக அணி செயல்பட்டு வருகின்றது. குறிப்பாக வெளிநாட்டில் மருத்துவ உதவி தேவைப்படும் பொழுது தமிழ்நாட்டு மக்களுக்கு ஏராளமான உதவிகளை நம்முடைய அயலக அணி செய்துள்ளது.

உடல்நிலை சரியில்லாமல் போனாலும், வேறு சில காரணங்களாலும் தமிழ்நாட்டைச் சேர்ந்தவர்கள் வெளிநாட்டில் உயிரிழக்க நேர்ந்தால் அவருடைய உடலை தமிழ்நாட்டிற்குக் கொண்டு வருவது மிகப்பெரிய போராட்டமாக இருந்தது. நம்முடைய அமைப்புச் செயலாளர் குறிப்பிடும் பேசினார்கள். முன்பெல்லாம் வெளிநாட்டிற்குப் படிக்கப் போனால் அங்கு எதிர்பாராத விதமாக இறந்தால் இறந்த உடலை, இங்கு வீட்டுக்கு, சொந்த ஊருக்குக் கொண்டு வருவதற்கு எட்டு மாதத்திலிருந்து ஒரு வருடம் கூட ஆகியிருக்கிறது. ஆனால், நம்முடைய அயலக அணி செயல்பாட்டிற்கு வந்த பிறகு, ஏதாவது அசம்பாவிதம் நடந்தால் இறந்தவரின் உடலை குறைந்தது 10 நாட்களுக்குள் அவர்களின் உறவினர்களிடம் கொண்டு சேர்த்திருக்கிறோம். இந்தப் பெருமை நம்முடைய அயலக அணிக்கு உண்டு.

இந்த அணியின் மனிதநேய பணிகளைப் பற்றி ஒரு உதாரணத்திற்குக் குறிப்பிட விரும்புகின்றேன். ஏனென்றால் அதில் எனக்கும் ஒரு சம்பந்தம் உண்டு. ஒருமுறை 2022 ஆம் ஆண்டு என்று நினைக்கிறேன். சமூக வலைத் தளத்தில் எனக்கு ஒருவர் கோரிக்கை வைக்கிறார். அமெரிக்காவில் இருந்து, ஒரு மெசேஜ் பண்ணார் அவருடைய இரண்டு வயது குழந்தைக்கு உடம்பு சரியில்லை. அமெரிக்காவில் மருத்துவச் சேவைக் கான கட்டணம் மிக மிக அதிகம். அவர் தன்னுடைய முழுப் பணத்தையும் செலவு செய்து விட்டார். அதனால் ஒரு முடிவு எடுத்து இந்தியா திரும்பி விடலாம் என்று கிராம்பி வருகிறார்கள்.

வரும்போது துருக்கி நாட்டிற்கு மேல் விமானம் பறந்து கொண்டிருக்கும் பொழுது குழந்தைக்கு மிகவும் உடம்பு சரியில்லாமல் போகிறது. அங்கே விமானத்தில் இருக்கக்கூடிய ஒரு மருத்துவர், உடனே விமானத்தைத் தரையிறக்க வேண்டும். உடனே, இந்தக் குழந்தையை எம்ர்ஜென்சி வார்டில் சேர்க்க வேண்டும் என்று சொல்கிறார்கள். உடனே விமானத்தை இத்தான்புல் விமான நிலையத்தில் தரை இறக்குகிறார்கள். அங்கே இருக்கக்கூடிய ஒரு தனியார் மருத்துவமனையில் அனுமதித்து டீர்மென்ட் கொடுக்கப்படுகிறது. இதையெல்லாம் சொல்லி, எனக்கு ஒரு குறுக்குச் செய்தி அனுப்பினார். உடனே, இந்த விஷயத்தை நம்முடைய அணியின் செயலாளர் திரு. அப்துல்லா அவர்களை அழைத்து நான் சொன்னேன். உடனே அயலக அணியின் மூலமாக அனைத்து உதவிகளும் செய்யப்பட்டன.

15 நாட்கள் அந்தக் குழந்தைக்கு சிகிச்சை அளிக்கப்பட்டு அதன் பிறகு, அந்தக் குழந்தை சென்னைக்குத் திரும்பி வருவதற்கும் அந்த அப்பாவிற்கும் குழந்தைக்கும் காசு இல்லை. நான் உடனே இந்தக் கோரிக்கையை நம்முடைய முதலமைச்சர் கழகத் தலைவர் அவர்களிடம் கொண்டு போய்ச் சொன்னேன். சொன்ன உடனே கழகத் தலைவர் அவர்கள் 10 லட்சம் ரூபாய் அறிவித்து, அவர்கள் மீண்டும் இந்தியா வருவதற்கான அனைத்து உதவிகளையும் செய்து நம்முடைய கழகத்தின் அயலக அணிதான். அந்தக் குழந்தையின் பெயர் சந்தியா. அப்பாவின் பெயர் காசுப்பிரம் மாவட்டத்தைச் சேர்ந்த மனோஜ் அவர்கள்.

**வெளிநாடுகளில் தி.மு.க.வின் முகம்!**

அதேபோல் வெளிநாடுகளில் தி.மு.க கழகத்தின் முகமாக நீங்கள் தான் செயல்பட்டு கொண்டிருக்கிறீர்கள். உங்கள் பணிகளை நம்முடைய முதலமைச்சர் அவர்கள் தொடர்ந்து கூர்ந்து கவனித்துக் கொண்டு வருகிறார்கள். அதேபோல் நானும் உங்கள் அணிகளின் அனைத்து பணிகளையும் கவனித்துக் கொண்டு வருகிறேன். கலைஞருடைய பிறந்தநாள் நம்முடைய தலைவருடைய பிறந்தநாள் என்னுடைய பிறந்தநாள் அனைத்தையும் சிறப்பான வகையில் மக்களுக்குப் பயனளிக்கக் கூடிய வகையில் சிறப்பாக நிகழ்ச்சிகள் எல்லாம் நடத்திக் கொண்டு வருகிறீர்கள்.

உங்களுக்கு என்னுடைய வாழ்த்துகள். உங்களுடைய கழகப் பணி உண்மையிலேயே போற்றிதலுக்கு உரியது. உங்களுக்கு உரிய அங்கீகாரம் நிச்சயம் சரியான நேரத்தில் கிடைக்கும் என்கிற உறுதியை இந்த நேரத்தில் உங்களுக்கு அளிக்கிறேன்.

இந்த நேரத்தில் உங்களுக்கு இன்னொரு கோரிக்கை. இளைஞர் அணி மாநாடு வருகின்ற 21ஆம் தேதி சேலத்தில் நடைபெற இருக்கின்றது. நீங்களுெல்லம் உங்களுடைய ஊரிலிருந்து சமூக வலைத்தளங்கள் மூலமாக நம்முடைய இளைஞர் அணி மாநாடு ஏன் நடத்தப்படுகிறது. நம்முடைய மாநாட்டின் பெயரே மாநில உரிமைகள் மீட்டி மாநாடு. இங்குச் சிறப்பான தீர்மானங்கள் நிறைவேற்றி இருக்கிறீர்கள். அதற்கு என்னுடைய வாழ்த்துக்கள்.

நம்முடைய மாநாடு ஏன் நடத்தப்படுகிறது நம்முடைய மாநில உரிமைகள் எல்லாம் புறிகட்டப்படுகிறது அதற்கு நாம் எப்படி எல்லாம் போராட்டம் பண்ணிக் கொண்டிருக்கிறோம். இதையெல்லாம் உலகத்தில் வாழ்கின்ற அத்தனை தமிழர்களிடத்திலும் நீங்கள் தான் கொண்டு போய்ச் சேர்க்க வேண்டும். நீங்கள் செய்வீர்கள் என்று அந்த நம் பிக்கை எனக்கு இருக்கின்றது.

அதேபோல இங்கே அணியின் செயலாளர் அப்துல்லா அவர்கள் எனக்கு நன்றி சொன்னார். அவர் ஒரு வார்த்தை சொன்னார் நான் இல்லாமல் அவர் இல்லை என்று என்னைச் சொன்னார். அதை அவருக்கே நான் திருப்பிக் கொடுத்துவிடுகிறேன். அவருக்கு மட்டுமே இல்லை இங்கு இருக்கக்கூடிய உங்கள் அத்தனை பேருக்கும் நான் திருப்பிக் கொடுத்து விடுகிறேன். நீங்கள் இல்லாமலும் நான் இல்லை.

**விடு வீடாகச் தேர்தல் பிரச்சாரம்!**

பல பேருக்குத் தெரியாது நானும் அப்துல்லாவும் கிட்டத்தட்ட ஒரு 25 வருட கால நட்பு எங்களுடையது. அப்போது எல்லாம் செல்போன் கிடையாது. நானும் அப்துல்லாவும் அன்பில் மகேஷ் பொய்யாமொழி அவர்களுடன் 1996 ஆம் ஆண்டு தேர்தல் பிரச்சாரம் செய்ய விடு வீடாக ஆயிரம் விளக்குப் பகுதியில் தெருத்தெருவாக நான் ஒரு நாட்டையும் விடமாட்டேன் எல்லா வீட்டிற்கும் ஏறி விடுவேன்.

அப்துல்லா அவர்களும் மகேஷ் அவர்களும் 'இந்த வீட்டுக்குக் கீழே ஏரூட் எடுக்கிறேன். இந்த வீட்டிற்கு நீங்கள் போய்ச் சொன்னால், கூட துணைக்கு இருந்தார் வேண்டும் இல்லையா, அப்போது நான் என்னுடன் அழைத்துப்போனது 40 நாள் தமிழ்நாட்டில் 40 தொகுதிகளுக்கும் சென்று பிரச்சாரம் பண்ணி என்னுடன் வந்தது சகோதரர் அப்துல்லா அவர்கள்தான். அதுமட்டுமல்ல அவர்தான் எனக்கு பேசுவதற்கான முக்கிய குறிப்புகளைத் தருவார். இந்த இடத்தில் இந்த ஊரில் இந்தப் பிரச்சனை இருக்கு. இதைப் போசங்கள் என்று அந்தக் குறிப்பு எல்லாம் எனக்குக் கொடுப்பார். அதற்கு இதுவரைக்கும் எந்த மேடையிலும் இதுவரை நன்றி சொல்லவில்லை. அதற்கு இந்த மேடையைத் தவிர இன்னொரு சிறப்பான மேடை கிடைக்குமா என்று எனக்குத் தெரியவில்லை. எனவே அவருக்கு இந்த நேரத்திலே என்னுடைய நன்றியை அவருடைய குடும்பத்தினருக்கெல்லாம் என்னுடைய நன்றியையும் வாழ்த்துகளையும் நான் தெரிவித்துக் கொள்கின்றேன்.

அயலக அணி இன்னும் பல சாதனைகள் படைக்கட்டும். உலகெங்கும் பரவலாம் என்று கூறி இங்கே மனோ ராஜா சொன்னது போல வருகின்ற நாடாளுமன்ற தேர்தல் மிக மிக முக்கியமான தேர்தல். நம்முடைய இந்திய நாட்டைக் காப்பாற்ற வேண்டும் என்றால், நம்முடைய இந்தியா கூட்டணியை வெற்றி பெற வேண்டிய என்பதைக் கூறிக்கொண்டு அந்தத் தேர்தல் பணிகளை எல்லாம் நீங்கள் விண்ணில் ஆர்வத்தோடு எழுச்சியோடு ஈடுபட வேண்டும் என்று கேட்டுக் கொண்டுமீண்டும் இந்த அணிக்கு என்னுடைய வாழ்த்துக்களைத் தெரிவித்து வாழ்த்துக்கு நன்றி கூறி விடைபெறுகின்றேன்.

இவ்வாறு அமைச்சர் உதயநிதி ஸ்டாலின் அவர்கள் உரையாற்றினார்.

முன்னதாக கழக அமைப்புச் செயலாளர் ஆர்.எஸ்.பாரதி தலைமை உரையாற்றினார். அணியின் செயலாளர் புதுக்கோட்டை எம்.எம். அப்துல்லா எம்.பி. வரவேற்புரையாற்றினார். அணியின் தலைவர் கலாநிதி வீராசாமி எம்.பி. நன்றியுரையாற்றினார்.

கூட்டத்தில் கழகக் கொள்கை பரப்புச் செயலாளர் நாடாளுமன்ற உறுப்பினர் திருச்சி சிவா, அயலக அணியின் இணைச் செயலாளர்கள் வழக்கறிஞர் புகழ்குமார், வழக்கறிஞர் மனுராஜ் சண்முகசுந்தரம், துணைச் செயலாளர்கள் உமா ராணி, விஜயம் ராமகிருஷ்ணன், வழக்கறிஞர் கன்னிகை ஸ்டாலின், வழக்கறிஞர் பாரதி இளம் சுருதி, முத்துவேல் ராமசாமி, சேகர் மனோகரன், குமரி பாதுவிலிரெட், எஸ்.கே.பி.கருணா, கோவிலெனின், கீரை தமிழ்ராஜா, பரந்தாமன் எம்.எல்.ஏ., காசி புத்தியாசாமிக்கம், இரையன் எம்.குத்துலா, வி.பி.மணி, மதன் மோகன், மருத்துவர் யாழினை உள்பட பலரும் கலந்து கொண்டனர்.